

# شخصیات

محمد بلال

## حیات امین الحسن

(۷)

باب ۷

### استغفار کے بعد جماعت سے تعلق

جماعتِ اسلامی سے استغفار دینے کے بعد بھی امین الحسن جماعت سے ذہنی اور قلبی طور پر الگ نہیں ہوئے۔ ۱۹۶۳ء میں جماعت کو ایوب حکومت نے غیر قانونی قرار دے دیا تو آپ نے اس پر اداریہ لکھا تھا۔ ان دنوں مارشل لاء کی وجہ سے اخبارات اور رسانہ پر سینسٹر شپ عائد تھا، اس لیے یہ اداریہ چھپ نہ سکا تھا۔ سہ ماہی "منڈبر" اپریل ۱۹۹۸ء نے اپنے خصوصی نمبر میں یہ اداریہ شائع کیا، جو کہ حسب ذیل ہے:

"اس واقعہ سے قدرتی طور پر ہمیں بلا صدمہ ہوا ہے کہ جماعتِ اسلامی خلاف قانون قرار دے دی گئی اور اس کے پیچا سے زائد کان اور مولانا مودودی (رحمۃ اللہ علیہ) گرفتار کر لیے گئے ہیں۔ ایک عرصہ سے جماعت اور حکومت کی کشمکش جس انداز سے ترقی کر رہی تھی اس کا آخری موقع نتیجہ یہی تھا جو بالآخر ظاہر ہو کر رہا۔ اس امر میں جماعت کے حضرات سے اب ہمیں کچھ کہنا نہیں ہے۔ ہمارے اوپر ان حضرات کے لیے جو حق نصیحت عائد ہوتا تھا ہم پوری تفصیل کے ساتھ قولًا و عملًا سر آؤ علائیتیہ اور تحریر اور تقریر آدا کر چکے ہیں اور ان حضرات کی طرف سے اس کی پوری پوری سزا بھی بھگت چکے ہیں۔ البتہ حکومت کی خدمت میں اس موقع پر چند معروضات ہم پیش کرنا چاہتے ہیں اور یہ بھی اس حق نیر خواہ کے تحت ہے جو پاکستان کے ایک شہری کی حیثیت سے اپنی

حکومت سے متعلق ہم پر عائد ہوتا ہے۔ اور ہم امید کرتے ہیں کہ ہمارے محترم صدر ریاست اور ان کے رفقہ ہماری ان معروضات پر توجہ فرمائیں گے۔

پہلی گزارش تو ہم یہ کریں گے کہ اس وقت جماعت کے خلاف کسی اقدام کی، اور وہ بھی ایسے سخت اقدام کی، ظاہر حالات کوئی خاص ضرورت نہیں تھی۔ جہاں تک صدر ایوب کی حکومت کا تعلق ہے وہ کافی مستحکم ہے اور اس کے مستحکم میں روز بروز اضافہ ہو رہا ہے۔ ایک ایسی مستحکم حکومت کو اپنی حریف پارٹیوں کے معاملہ میں نہیں تر رہا اور فیاض ہونا چاہیے، اگرچہ ان کا روایہ کچھ غلط بھی ہو۔ جہاں تک جماعت کا تعلق ہے اس کا حال ایک عرصہ سے یہ ہے کہ لوگوں کے اندر اس سے جو حسن ظن پیدا ہوا تھا وہ آہستہ آہستہ ختم ہو رہا ہے۔ اس کے بہت سے ذی علم و ذی صلاحیت ارکان اس سے الگ ہو گئے۔ مذہبی طبقہ اس سے سخت بدگمان، بلکہ بیزار ہے۔ عوام میں اس کا کچھ زیادہ اثر نہ پہلے تھا نہ اب ہے۔ اس کی تنظیم کا ظاہری ڈھانچہ اگرچہ کھڑا تھا، لیکن اس کے اندر وہی نظام میں بدلی، مایوسی اور بے اعتمادی سرایت کرچکی تھی۔ جماعت نے اپنی ساکھی بحال کرنے کے لیے اب مذہب کو چھوڑ کر سیاست کے میدان میں ہاتھ پاؤں مارنے شروع کیے تھے، لیکن ہر شخص جانتا ہے کہ اس میدان میں اس کا ہر قدم الشاہی پڑا۔ ایسے حالات میں جماعت کے خلاف اس سخت اقدام کا فائدہ ظاہر تو اس کے سوکوئی اور نظر نہیں آتا کہ لوگوں کے اندر جماعت کے ساتھ اسی قسم کی ہمدردی پیدا ہو جو ایک مظلوم کے ساتھ ہوا کرتی ہے۔

دوسری گزارش یہ ہے کہ جماعت اور مولانا مودودی کے خلاف حکومت کے بعض الزمات صریحاً غلط ہیں۔ ان کو بار بار دہرانا نہیں چاہیے۔

مولانا مودودی صاحب پاکستان کے کبھی مخالف نہیں تھے۔ تقسیم ملک سے پہلے وہ نیشنل سلمانوں کے مقابل میں قائد اعظم کے اور کا گیریں کے مقابل میں مسلم لیگ کے پر زور حامی تھے۔ انہوں نے ”ترجمان القرآن“ میں قائد اعظم کو ”کونوا عباد اللہ اخوانا“ کا داعی لکھا تھا اور مسلم لیگ کے نقطہ نظر کی نہیں تپڑے پر زور حمایت کی تھی۔ البتہ ان کا یہ خیال ضرور تھا کہ مسلم لیگ کی قیادت ملک کو تقسیم توکرائیت ہے، لیکن تقسیم کے بعد پاکستان میں اسلامی حکومت نہیں قائم کر سکتی۔ اسی خیال کے تحت انہوں نے مسلم لیگ سے الگ جماعت اسلامی کے قیام کو بھی ضروری سمجھا اور اسی نقطہ نظر سے انہوں نے مسلم لیگ کی قیادت پر تنقیدیں بھی کیں۔ ان تنقیدوں کا لب و لہجہ سخت و شدید ضرور تھا، لیکن ان سے مقصود ہندوؤں کو تقویت پہنچانا نہیں، بلکہ لیگ کے اندر اور لیگ سے باہر ایک اسلامی مجاہدانا تھا۔

کشمیر کے معاملہ میں مولانا مودودی سے چوک ضرور ہوئی، لیکن یہ چوک محض ایک چوک تھی۔ اس میں ان کی کسی بدنیتی کو دخل نہیں تھا۔ وہ بھارت اور پاکستان کے باہمی معادلہ صلح کا یہ لازمی تقاضا سمجھتے تھے کہ جب تک یہ معادلہ صلح قائم ہے اس وقت تک پاکستان کے عام افراد کشمیر کے معاملہ میں کوئی حصہ نہیں لے سکتے۔ اپنے اس خیال کے تحت انہوں نے ایک رائے ظاہر کی، لیکن جماعت کی اس وقت کی مجلس شوریٰ نے ان کی اس رائے سے اتفاق نہیں کیا، بلکہ اس نے یہ رائے دی کہ اس قسم کے معاهدات اپنے بین الاقوامی مفہوم ہی میں لیے جائیں گے۔ یہی صحیح شرعی موقف ہے۔ شوریٰ کی یہ رائے مولانا مودودی کی رائے سے اظہار بے تعلقی کے ہم معنی تھی۔ لیکن اس وقت اس قسم کی بے تعلقی کے اعلان کے بجائے سر ظفر اللہ کے جو اس وقت وزیر خارجہ تھے ایک اعلان سے فائدہ اٹھا کر یہ مناسب سمجھا گیا کہ مولانا مودودی اس اعلان کی روشنی میں اپنے موقف میں تبدیل کر لیں۔ چنانچہ انہوں نے ایسا کر لیا اور اس کے بعد سے وہ اور ان کی جماعت برابر کشمیر کے لیے زبان سے اسی طرح جہاد کے لیے اعلان کر رہے ہیں جس طرح دوسرے لوگ کر رہے ہیں۔ پھر جس غلطی کی نویعت ایک علی غلطی کی تھی اور جس کی سزا مولانا اور ان کے ساتھ ان کے بعض بے قصور رفقاء بھی ۲۰ ماہ کی نظر بندی کی صورت میں بھگت چکے ہیں اب اس کو ایک الزام کی شکل میں بار بار کیوں دھرا جا رہا ہے۔ میں یہ بات بھی پورے اعتماد کے ساتھ ظاہر کرنا چاہتا ہوں کہ لپنی مذکورہ رائے کے اظہار سے مولانا کا مقصد پاکستانی مجاہدین کی حوصلہ ٹکنی نہیں تھا، بلکہ پاکستان کی حکومت کو اس بات پر اکساننا تھا کہ وہ معاهدے کی ذمہ داریوں سے براءت کا اعلان کر دے۔ ہمارے نزدیک مولانا کی یہ رائے ٹھیک نہیں تھی، لیکن اس میں جیسا کہ میں نے عرض کیا، کسی بدنیتی کو دخل نہیں تھا۔

طلبہ کے ہنگاموں میں اگر حکومت جماعت کو ملوث سمجھتی ہے تو بھی جماعت کے خلاف کم از کم اس قسم کے کسی اقدام کی ضرورت نہیں تھی۔ اول تو حکومت نے اپنے حسن تدبیر سے حالات کو بالکل قابو میں کر لیا اور اس سلسلے میں اس کے فیاضانہ رویے سے ہر شخص نے اچھاتا ثریا۔ ثانیاً، جماعت اس سلسلہ میں کافی بدنام ہو چکی تھی۔ ہمارا تو اندازہ یہ ہے کہ اس کے حصے میں جو بدنامی آئی وہ شاید وزن میں اس کے جرم کی مقدار سے زائد ہی رہی۔ پھر کیا یہ بہتر نہ ہوتا کہ جماعت کو اس بات کا موقع دیا جاتا کہ وہ از خود اپنے رویے پر نظر ثانی کرتی۔ اس طرح شاید اصلاح حال کے پہلو سے اس سے بہتر نتائج پیدا ہوتے جو اس اقدام سے پیدا ہو سکتے ہیں۔

حکومت کا سب سے سنگین الزام جماعت پر مختلف حکومتوں سے مالی امداد حاصل کرنے کا ہے۔ حکومت نے یہ الزام جماعت پر اتنے جزم کے ساتھ لگایا ہے کہ اس کو پڑھ کر ہمارا تو دل کانپ گیا ہے۔ اس الزام کے بعد ہم

حکومت کو اس امر کا حق دار سمجھتے ہیں کہ وہ جماعت کو جو سزا چاہے دے۔ لیکن ساتھ ہی ہم جماعت کو بھی اس بات کا حق دار سمجھتے ہیں کہ اس الزام کی باقاعدہ عدالتی تحقیقات ہونی چاہیے۔ اگر اس کی تحقیقات نہ ہوئی تو ہم اسلامی تعلیمات کی روشنی میں اس کو مجرد ایک الزام سمجھیں گے اور جماعت کو مظلوم۔ ہمیں حکومت کے بعض ذمہ داروں کے اس اعلان سے اطمینان ہوا ہے کہ حکومت بھی اس معاملہ کو عدالت میں لانا چاہتی ہے۔ حکومت اس کام میں جتنی ہی جلدی کرے گی انصاف اور مصلحت، دونوں اعتبارات سے یہ بات ہتر ہو گی۔

ہماری ان گزارشات سے مقصود صرف یہ ہے کہ حکومت کو اس معاملے میں وہ عادلانہ اور حکیمانہ روشن اختیار کرنی چاہیے کہ نہ ملک کی اپوزیشن پارٹیوں کو یہ کہنے کا موقع ملے کہ حکومت ان کو دبنا چاہتی ہے اور نہ بیرون ملک کے لوگوں پر یہ اثر پڑنے پائے کہ صدر ایوب کی حکومت کسی مشکل سے دوچار ہے کہ اسے جماعتوں کو خلاف قانون قرار دینے کے حریبے کو استعمال کرنا پڑ رہا ہے۔ اور پھر سب سے زیادہ ہمیں جس بات کا احساس ہے وہ یہ ہے کہ مالی امداد والا الزام ہماری پوری قوم اور پورے ملک کے لیے موجب رسوائی ہے۔ چونکہ یہ الزام ایک مذہبی جماعت پر لگایا گیا ہے اس وجہ سے اس میں دین اور اہل دین کی خاص طور پر رسوائی ہے۔ اس وجہ سے اس الزام کی تحقیقات کا تنظام حکومت کو فوراً کرنا چاہیے۔“ (۳۹-۴۱)

۲۵ نومبر ۱۹۸۹ء کو اپنی ہفتہ وار نشست میں گفتگو کرتے ہوئے امین احسن نے جماعت اسلامی کے ساتھ ہم دردی کا اظہار کرتے ہوئے ایک قرآنی دلیل وی:

”جماعت اسلامی کے متعلق لوگوں کے ساتھ مجھے ہم دردی ہے جو لوگ دین کا نام لیتے ہیں اور اس کے لیے یہ ہے کہ میں اللہ میاں سے کہتا ہوں کہ آپ کو جب جو سیوں کے مقابل میں رہو میوں کے ساتھ ہم دردی رہی ہے تو مجھے بھی ہم دردی ہے۔ اس لیے کہ دین کا نام لیتے ہیں، وہ لوگ دین کا نام نہیں لیتے۔ لیکن اس ہم دردی کے باوجود میں ان کے ساتھ شریک نہیں ہوں۔ دعا کرتا ہوں کہ خدا ان کو احساس دے، جوان میں سے چاہتے ہیں ان کو سمجھا بھی دیتا ہوں۔“

۲۶ نومبر ۱۹۸۹ء کی بات ہے۔ اپنی ہفتہ وار نشست میں گفتگو کرتے ہوئے امین احسن نے مولانا مودودی کی خوش قسمتی کا ذکر کرتے ہوئے کہا:

”مولانا مودودی صاحب اس لحاظ سے خوش قسمت تھے کہ ہر گروہ کے گل سر سبد ساتھ لیے۔ دیوبندی جماعت میں واقعہ یہ ہے کہ کوئی آدمی کبھی پیدا ہی نہیں ہوا تھا۔ مولانا منظور نعمانی ایک اچھے آدمی تھے، وہ مل گئے۔ جماعت ندوہ کے گل سر سبد علی میاں تھے، وہ مل گئے۔ مشائخ کی جمعیت کے گل سر سبد ہمارے دوست

شاہ جعفر تھے، وہ مل گئے۔ اور میں بھی کوئی جگل میں کھلا ہوا گل تو نہیں تھا۔ اس میں کوئی شہر نہیں کہ میرے سواب چوٹی کے لوگ تھے۔“

اپریل ۱۹۸۸ء کو اپنی ہفتہ وار نشست میں امین الحسن نے میاں طفیل محمد مر حوم کے بارے میں بات کرتے ہوئے بتایا:

”میں پرسوں منصورہ میں پہنچ گیا تھا۔ ہوایوں کہ احسان صاحب کی الیہ کا انتقال ہو گیا تھا، دس بارہ روز پہلے۔ تو شار (آپنا شرفا طمہ مر حومہ) نے مجھے بتایا کہ آپ گئے نہیں۔ تو مجھے محسوس ہوا کہ مجھے جانا چاہیے تھا کیونکہ ان کے گھر کے ہمارے گھر کے لوگوں کے ساتھ تعلقات تھے۔ اور مجھے کیا مجھ سے زیادہ مریم (بیٹی) کو جانا چاہیے تھا۔ تو میں چلا گیا توہاں میاں طفیل صاحب کے نام کی تختی لگی ہوئی تھی۔ میں نے پوچھا کہ میاں صاحب یہیں ہیں۔ انھوں نے کہا ہاں۔ تو پھر میرے جی میں آیا کہ کھڑے کھڑے ان سے بھی علیک سلیک کر لیں۔ ورنہ محسوس کریں گے۔ ٹھیک نہیں ہے۔ تو میں چلا گیا۔ میرے ذہن میں آیا کہ میں میاں صاحب سے کچھ سوالات کروں۔ لیکن پھر طبیعت رک گئی۔ اس وجہ سے کہ خیال کریں گے کہ ابھی نیا نیا تو میں امارت سے الگ ہو اہوں اور... مجھے یہ بات بہت کھلک رہی تھی کہ یہ قاضی حسین احمد نام ہے نا؟ قاضی حسین احمد صاحب جو تقریریں کر رہے ہیں۔ کیا یہ تقریریں مجلس شوریٰ کی رہنمائی میں کر رہے ہیں یا ارشاد احمد حقانی کی رہنمائی میں کر رہے ہیں؟“

۲۵ نومبر ۱۹۸۹ء کو اپنی ہفتہ وار نشست میں میاں طفیل محمد مر حوم کی تعریف کرتے ہوئے کہا:

”آپ کو معلوم ہونا چاہیے کہ طفیل محمد صاحب آج بھی مجھے عزیز ہیں۔ یہ نہیں کہ عزیز ہوں۔ عزیز ہیں انھوں نے میری بڑی خدمت کی ہے۔“

### ایک غلط فہمی کا ازالہ

امین الحسن کی زندگی کا ایک بڑا حصہ جماعت اسلامی میں گزرا، وہ برسوں اس کے فکر کے داعی رہے، اس کے لیے کئی علمی مباحثے کیے، اس لیے کوئی شخص اس غلط فہمی میں مبتلا ہو سکتا ہے کہ وہ جماعت سے تو اس کے بنیادی فکر کی وجہ سے تو الگ نہیں ہوئے، اس لیے عین ممکن ہے وہ اقامت دین کے اسی طرح قائل رہے ہوں، ضروری محسوس ہوتا ہے کہ اسی مقام پر اس بات کی بھی وضاحت کر دی جائے۔ اس ضمن میں جناب جاوید احمد صاحب غامدی لکھتے ہیں:

”... میں نے جو کچھ ان سے سناؤر جو کچھ سمجھا ہے، اس کی بنیاد پر میں پوری ذمہ داری سے کہتا ہوں کہ اب

نہ وہ اقامتِ دین کے اس مفہوم کے قائل تھے جو جماعتِ اس سے مراد ہی تھی ہے، نہ اظہارِ دین کے وہ معنی ان کے نزدیک درست تھے جو مولانا مودودی نے بیان کیے ہیں۔” (ماہنامہ اشراق، جنوری/ فروری ۱۹۹۸ء، ۲۳)

### ”تدبر قرآن“ اور جماعتِ اسلامی کا لٹریچر

لاہور سے امینِ حسن، سردار محمدِ جمل خان لغاری کے نام ایک مکتوب میں لکھتے ہیں:

”مجھے آپ کی اس رائے سے اتفاق ہے کہ تصویرِ دین سے متعلق جو غلط فہمیاں جماعتِ اسلامی کے لٹریچر سے پھیلی ہیں ان کو تغیریں میں دور کرنے کی کوشش کی جائے۔ میں آپ کو اطیمان دلاتا ہوں کہ اگر میری تغیری اللہ نے پوری کرادی تو اس کا کوئی مطالعہ کرنے والا بھی، اگر وہ دیانت دار ہو گا، اس قسم کی غلط فہمی میں بتلا نہیں ہو گا جس میں یہ بتلا ہیں، رہے خود غرض اور تلقیدِ اعمی کے گرفتارِ اشخاص تو ان کا علانِ توضیح برلوگ بھی نہ کر سکے، میں اور آپ کیا کر سکیں گے۔

ویسے آپ میری یہ بات گرد کر لیں کہ اب اس بات کا کوئی امکان نہیں ہے کہ جماعتِ اسلامی کوئی دینی نتہ بن سکے یا اس ملک کی تاریخ میں کوئی صفحہ اپنے لئے مخصوص کر سکے۔ اب یہ ماضی کا ایک واقعہ ضرور ہے، لیکن اس کی اہمیت ختم ہو چکی ہے اور مستقبل نے اپنے دروازے اس کے لئے بند کر لئے ہیں۔ اب یہ ایک نہایت حقیر سیاسی جماعت ہے اور اس کی سیاست اتنی احتقارناک ہے کہ یہ بہت جلد اپنی موت آپ مر جائے گی۔ میری تو یہ آرزو ہے کہ کاشِ حکومت انتخابات سے پہلے ان لوگوں کو چھوڑ دے۔ اگر ایسا ہو گیا تو آپ دیکھ لیں گے کہ یہ نادان لوگ اپنے تابوت میں آخری کیل خود اپنے ہاتھوں ٹھونک لیں گے۔“ (سہ ماہی تدبیر، جولائی ۱۹۹۸ء، ۷-۸)

امینِ حسن لاہور سے ۱۵ اگسٹ ۱۹۵۹ء کو محمدِ حسن خان صاحب کے نام ایک خط میں لکھتے ہیں:

”میں نے یہ کہیں نہیں لکھا ہے کہ مودودی صاحب مسائل میں جو توڑ مر وڑ کر رہے ہیں وہ اس لیے کر رہے ہیں کہ وہ سیاسی مناصب کے خواہاں ہیں۔ میں ان کی رائے کی اور ان کے دلائل کی غلطیاں واضح کر رہا ہوں۔ مجھے اس سے بحث نہیں کہ وہ یہ سارے پاپ کیوں بیل رہے ہیں۔ رہاظرو تعریض کا معاملہ تو میں اس کو کوئی ضروری چیز نہیں سمجھتا، مگر مودودی صاحب کو اس معاملہ میں زیادہ حساس نہیں ہو ناچاہیے، اس لیے کہ وہ تو طنز و تعریض کے بغیر چار سطریں بھی نہیں لکھ سکتے۔ تاہم مجھے اس پر اصرار نہیں ہے۔ تبیر میں میرا مفصل جواب آرہا ہے۔ میں نے آپ کے خط کے بعد اس کے بعض فقرے نکال دیے ہیں۔“

(سہ ماہی تدبیر، جولائی ۱۹۹۸ء، ۲۰)